



இன்றைய செய்தி நாளைய வரலாறு

முரசொலி

நிறுவனர் : கலைஞர் மு. கருணாநிதி

செவ்வாய்க்கிழமை 28-11-2023

உத்தரகாண்ட் சோகம்

தேஜஸ் போர் விமானத்தில் பிரதமர் நரேந்திர மோடி பயணித்த காட்சிகள் ஊடகங்களில் வெளியானது. போர் விமானத்தின் பின் இருக்கையில் அமர்ந்திருந்த பிரதமர், விமானி உடுத்தும் உடைகளை அணிந்திருந்தார்.

“தேஜஸ் போர் விமானத்தில் வெற்றிகரமாக நான் பறந்தேன். விமானத்தில் பறந்தது நம்ப முடியாத செழுமையான அனுபவத்தையும், நமது நாட்டின் உற்பத்தித் திறனில் நான் வைத்துள்ள நம்பிக்கையையும் உறுதிப்படுத்தியது. நமது நாட்டின் திறன் குறித்த எனது பெருமிதம் மற்றும் நம்பிக்கையைப் புதுப்பிக்க உதவியது” - என்று பிரதமர் அவர்கள் தனது கருத்தைப் பதிவு செய்துள்ளார்.

உண்மைதான். பெருமைப்படக் கூடிய தயாரிப்புதான் தேஜஸ் விமானம். அதில் அப்பயமில்லை. அதே நாளில் இன்னொரு செய்தியையும் ஊடகங்கள் வெளியிட்டு இருந்தன.

‘உத்தரகாண்ட் மாநிலம் உத்தரகாசியில் பணியின்போது ஏற்பட்ட நிலச்சரிவில் சுரங்கத்தில் சிக்கிய 41 தொழிலாளர்கள் 13 நாட்களாகியும் இன்னும் மீட்கப்படவில்லை’ என்பதுதான் அந்தச் செய்தி. இது இந்தியாவின் இன்னொரு உண்மையும் ஆகும். **‘அவர்களை மீட்க இன்னும் ஒரு மாதம் வரை ஆகலாம். கிறிஸ்துமஸ்க்கு அவர்கள் வீடு திரும்புவார்கள்’** என்று சர்வதேச சுரங்க மீட்டி நிபுணரான அர்னால்ட் டிக்ஸ் சொல்லி இருக்கிறார்.

உத்தரகாண்ட் மாநிலம் உத்தரகாசி அருகே சில்க்யாரா என்ற பகுதியில் சுரங்கம் தோண்டும் பணி நடைபெற்று வந்தது. கடந்த 12 ஆம் தேதி எதிர்பாராத விதமாக நிலச்சரிவு ஏற்பட்டது. சுரங்கத்தின் உள்ளே 41 தொழிலாளர்கள் சிக்கினர். இவர்களை மீட்பதற்கான பணி உடனடியாக தொடங்கியது. பேரிடர் மீட்புப் படையினர், சுரங்க நிபுணர்கள், தீயணைப்பு வீரர்கள் என அனைத்துத் தரப்பினரும் வரவழைக்கப்பட்டார்கள். தொழிலாளர்களுக்குத் தேவையான உணவு, குடிநீர், ஆக்ஸிஜன் உள்ளிட்டவை குழாய்கள் மூலம் அனுப்பி வைக்கப்பட்டது. அவர்கள் உள்ளே இருக்கிறார்கள். ஆனால் அவர்களை மீட்பது அவ்வளவு எளிதானதாக இல்லை. மீட்புப் பணி தொடங்கியதில் இருந்தே தடங்கல் ஏற்பட்டு வந்தது.

மீட்புப் பணிகள் நடக்கும் போதே நிலச்சரிவு ஏற்படும் வகையில் அந்தப் பகுதி உள்ளது. கனமான - கடினமான பாறைகளாக இல்லாமல் லேசான - உடைத்தால் தூசாக ஆகும் தன்மை கொண்டதாக அவை உள்ளன. அதனால் நிலச்சரிவு தொடர்ந்து கொண்டே இருக்கிறது. இந்தப் பாறைகளை கையில் எடுத்தாலே உதிரியாய் பெயர்ந்து வரும் அளவுக்கு மென்மையாக இருக்கிறது. நுழைவு வாயில் வழியாக உள்ள இடிபாடுகளை அகற்றும்போது மேலும் மண், பாறை சரிவுகள் ஏற்படுகின்றன. இதைப் பொருட்படுத்தாமல் மேலும் மேலும் தோண்டத் தொடங்கினால் சுரங்கம் முழுமையாக இடிந்து விழும் அபாயம் ஏற்படும்.

சுரங்கத்திற்குள் துளையிடுவதற்காக அமெரிக்காவில் இருந்து கொண்டுவரப்பட்ட ஆகர் இயந்திரம் மூலம் துளையிடும் பணிகள் கடந்த 25 ஆம் தேதி துவங்கின. சுரங்கத்தின் மேல்புறத்தில் இருந்து செங்குத்தாக துளை போட்டு மீட்கும் பணியையும் செய்ய முடியவில்லை. மீட்புப் பணிக்கான ஆகர் இயந்திரத்தின் பிளேடுகள், கான்கிரீட் கம்பிகளில் சிக்கிக் கொள்கிறது. கான்கிரீட் கம்பிகளை அகற்றுவதே பெரிய பிரச்சினையாக உள்ளது.

இயந்திரத்திற்கு இடையூறாக இருந்த உலோக கட்டர்கள் மற்றும் குழாய்களை அகற்றவே பல மணிநேரங்கள் ஆனது. இதையடுத்து அதை இயந்திரம் மூலம் தோண்டவே முடியாது என்ற சூழல் ஏற்பட்ட நிலையில், மீட்புப் படையினர் அவர்களே துளையிடும் பணிகளில் இறங்கி வருகின்றனர்.

சுரங்கபாதையில் சிக்கிய தொழிலாளர்களை மீட்கும் பணியில் சர்வதேச சுரங்கப்பாதை நிபுணர் அர்னால்ட் டிக்ஸ் ஆலோசகராக செயல்பட்டு வருகிறார். **“இது மலைப்பகுதியில் நடக்கும் மீட்புப் பணி என்பதால் மிகவும் பிரச்சினையாக உள்ளது. இதில் அவசரப்படக் கூடாது. தொடக்கத்தில் இருந்தே இந்தப் பணி என்பது வேகமாக நடக்கும் என உறுதியளிக்கவில்லை. மாறாக இந்தப் பணி சவால் நிறைந்ததாகத்தான் இருக்கும் என கூறினேன். அது தொடர்கிறது. ஆனால் தொழிலாளர்கள் பத்திரமாக மீட்கப்படுவார்கள்”** என்று சொல்லி வருகிறார். உலகப் புகழ் பெற்ற இவராலேயே எப்போது தொழிலாளர் மீட்கப்படுவார்கள் என்பதை உறுதியாகச் சொல்ல முடியவில்லை.

இதுவரை இரண்டு துளையிடும் முறைகள் பயன்படுத்தப்பட்டுள்ளன. அதனால் பயனில்லை. கிடைமட்டமாக துளையிட்டு 47 மீட்டர் போன பிறகுதான் ஆகர் இயந்திரம் உடைந்தது.

“தொழிலாளர்கள் சிக்கியுள்ள சுரங்கத்தின் மேல் ஒரு பகுதியை சென் றடைய 86 மீட்டர் அளவுக்கு செங்குத்தாக துளையிட வேண்டியுள்ளது. அதன்பிறகு சுரங்கப் பகுதி உடைக்கப்பட்டு தொழிலாளர்கள் மீட்கப்படுவார்கள். இது கடினமான பணி” என்று தேசிய பேரிடர் மேலாண்மை அதிகாரிகள் சொல்லி இருக்கிறார்கள். தொழிலாளர்களது குடும்பங்கள் தவித்துக் கொண்டு இருக்கின்றன. **“இதோ மீட்புப் பணி முடிந்துவிடும் என்று சொல்லிக் கொண்டே இருக்கிறார்கள் அதிகாரிகள். ஆனால் ஏதாவது ஒரு தடங்கல் வந்து கொண்டு இருக்கிறது. பணிகள் தேக்க மடைந்து கொண்டே போகின்றன”** என்று தொழிலாளர்களது குடும்பத்தினர் பேட்டி அளித்துள்ளார்கள்.

இது போன்ற பேரிடர் காலங்களில் மீட்புப் பணிகளுக்கான தொழில் நுட்பத்தில் எவ்வளவு பலவீனமாக இருக்கிறோம் என்பதற்கு உதாரணமாக ஆகியிருக்கிறது உத்தரகாண்ட் சோகம்.



முதலமைச்சர் மு.க.ஸ்டாலின் அவர்களை நேற்று (27.11.2023) முகாம் அலுவலகத்தில், இளைஞர் நலன் மற்றும் விளையாட்டு மேம்பாட்டுத் துறை அமைச்சர் உதயநிதி ஸ்டாலின் அவர்கள் தனது பிறந்தநாளையொட்டி சந்தித்து, வாழ்த்துப் பெற்றார். உடன் திருமதி துர்கா ஸ்டாலின் அவர்கள் உள்ளார்.

முதல்வர் மு.க.ஸ்டாலினிடம் வாழ்த்து பெற்றார்! கழக இளைஞர் அணிச் செயலாளர்

அமைச்சர் உதயநிதி ஸ்டாலின் பிறந்த நாள்!

தந்தை பெரியார் - பேரறிஞர் அண்ணா - முத்தமிழறிஞர் கலைஞர் நினைவிடங்களில் மரியாதை!

அரசியல் கட்சித் தலைவர்கள் - அமைச்சர்கள் - திரையுலகப் பிரமுகங்கள் - கழக முன்னணியினர் ஆயிரக்கணக்கானோர் நேரிலும் தொலைபேசியிலும் வாழ்த்து!

சென்னை, நவ.28 - கழக இளைஞர் அணிச் செயலாளரும் - இளைஞர் நலன் மற்றும் விளையாட்டு மேம்பாட்டுத் துறை அமைச்சரும் உதயநிதி ஸ்டாலின் அவர்கள் தனது பிறந்தநாளை முன்னிட்டு தனது வழிநடாட்டில் - கழகத் தலைவர் - முதல்வர் மு.க. ஸ்டாலின் - திருமதி துர்கா ஸ்டாலின் ஆகியோரிடம் வாழ்த்துப் பெற்றார்.

தொடர்ந்து தந்தை பெரியார், பேரறிஞர் அண்ணா, முத்தமிழறிஞர் கலைஞர் ஆகியோரின் நினைவிடங்களுக்குச் சென்று மலர் தூவி மரியாதை செலுத்தினார்.

அமைச்சர் உதயநிதி ஸ்டாலின் அவர்களின் பிறந்தநாளை முன்னிட்டு பல்வேறு கட்சித் தலைவர்கள், அமைச்சர் பெருமக்கள், கழக முன்னணியினர், கழகத் தோழர்கள், திரையுலகப் பிரமுகங்கள் உள்ளிட்ட பல்வேறு தரப்பினர் தொலைபேசியிலும் நேரிலும் வாழ்த்துகளைத் தெரிவித்தனர்.

இது பற்றிய விவரம் வருமாறு:- கழக இளைஞர் அணிச் செயலாளரும், இளைஞர் நலன் மற்றும் விளையாட்டு மேம்பாட்டுத் துறை அமைச்சருமான உதயநிதி ஸ்டாலின் அவர்களுக்கு நேற்று (27.11.2023) பிறந்தநாள் ஆகும். **தந்தை - முதல்வர் மு.க.ஸ்டாலின் - தாய் - திருமதி துர்கா ஸ்டாலினிடம் வாழ்த்து பெற்றார்!**

தனது பிறந்தநாளையொட்டி அமைச்சர் உதயநிதி ஸ்டாலின் அவர்கள் தனது தந்தை- கழகத் தலைவர் முதல்வர் மு.க.ஸ்டாலின், தாய் திருமதி துர்கா ஸ்டாலின் ஆகியோரிடம் வாழ்த்துகளைப் பெற்றார். **தந்தை பெரியார் - பேரறிஞர் அண்ணா - கலைஞர் நினைவிடங்களில் மரியாதை!** தொடர்ந்து தந்தை பெரியார், பேரறிஞர் அண்ணா, முத்தமிழறிஞர் கலைஞர் ஆகியோரின் நினைவிடங்களுக்குச் சென்று மலர் தூவி மரியாதை செலுத்தினார்.

கோபாலபுரத்தில் கலைஞர் திருவுருவப்பத்திற்கு மரியாதை இதனையடுத்து கோபாலபுரம் கலைஞர் அவர்களின் இல்லத்தில் முத்தமிழறிஞர் கலைஞர் அவர்களின் திருவுருவப்பத்திற்கு, அமைச்சர் உதயநிதி ஸ்டாலின் அவர்களுக்கு, தலைமைக்கழக நிர்வாகிகள், மாவட்டச் செயலாளர்கள், நாடாளுமன்ற, சட்டமன்ற முன்னாள் உறுப்பினர்கள்,

கழக முன்னணி தோழர்கள் உட்பட முக்கியப் பிரமுகங்கள் மற்றும் பல்வேறு தரப்பினர் நீண்ட வரிசையில் நின்று கழக இளைஞர் அணிச் செயலாளரும், இளைஞர் நலன் மற்றும் விளையாட்டு மேம்பாட்டுத் துறை அமைச்சருமான உதயநிதி ஸ்டாலின் அவர்களை நேரில் சந்தித்து வாழ்த்து தெரிவித்தனர்.

மகளிர் சுய உதவிக்குழுவின் தயாரித்த பொருட்கள் பரிசு!

ஏற்கனவே அமைச்சர் உதயநிதி ஸ்டாலின் அவர்கள் தன்னைச் சந்திக்க வருபவர்கள் பூங்கொத்து, பொன்னாடைகளைத் தவிர்க்குமாறு வேண்டுகோள் விடுத்து இந்தத் தோடு மட்டுமின்றி மகளிர் சுய உதவிக்குழுவின் தயாரிக்கும் பொருட்களைப் பரிசுகளாக வழங்கிடுமாறு அன்புக்கூட்டளை விடுத்திருந்தார்.

அதன்படி நேற்று குறிஞ்சி இல்லத் துக்கு வெளியே மகளிர் சுய உதவிக்குழுவின் கைவண்ணத்தில் தயாரிக்கப்பட்ட பொருட்கள் விற்பனைக்கு மகளிர் சுய உதவிக்குழு திட்டத்தின் சார்பில் வைக்கப்பட்டு இருந்தது.

அப்பொருட்களை கழகத்தினர், அமைச்சர் உதயநிதி ஸ்டாலின் அவர்களுக்கு அன்புடன் பரிசாக வழங்கி வாழ்த்தி வாழ்த்து பெற்றனர்.

பரிசுப்பொருட்களை முதியோர் இல்லம் - மாற்றுத்திறனாளிகளுக்கு வழங்கினார்! தன்னைச் சந்தித்து வாழ்த்து தெரிவிக்கும்போது வழங்கிய அப்பொருட்களை அமைச்சர் உதயநிதி ஸ்டாலின் அவர்கள் நேற்று மாணவியே தனது சேப்பாக்கம் - திருவல்லிக்கேணி தொகுதியில் உள்ள முதியோர் இல்லங்களிலும், மாற்றுத்திறனாளிகளுக்கான சிறப்பு இல்லங்களிலும் வழங்கி அவர்களின் வாழ்த்துகளைப் பெற்றார்.

தொலைபேசி - நேரில் வாழ்த்தினார்!

அமைச்சர் உதயநிதி ஸ்டாலின் அவர்களை தொலைபேசி மூலமும், நேரில் சந்தித்தும் வாழ்த்தியோர் விவரம் வருமாறு:-

தமிழ்நாடு காங்கிரஸ் கட்சித் தலைவர் கே.எஸ்.அழகிரி, ம.தி.மு.க. பொதுச்செயலாளர் வைகோ,

மார்க்சிஸ்ட் கம்யூனிஸ்ட் கட்சி தமிழ் மாநிலச் செயலாளர் கே.பாலகிருஷ்ணன், இந்திய கம்யூனிஸ்ட் கட்சி தமிழ் மாநிலச் செயலாளர் இரா.முத் தரசன், விடுதலைச் சிறுத்தைகள் கட்சித் தலைவர் தொல். திருமாவளவன், மனிதநேய மக்கள் கட்சித் தலைவர் ஜவாஹிருல்லா எம். எஸ்.ஏ., திருநாவுக்கரசர் எம்.பி., பீட்டர் அல்போரன்ஸ், துரைவைகோ, அப்துல் சமது, செல்வப்பெருந்தகை எம். எஸ்.ஏ.,

திரையுலகைச் சேர்ந்த சூப்பர் ஸ்டார் ரஜினிகாந்த், கலைஞரானி கமலஹாசன், இசையமைப்பாளர் ஏ.ஆர்.ரகுமான், நடிகர்கள் சத்யராஜ், சிவ கார்த்திகேயன், சந்தானம், சூரி, நடிகை கீர்த்தி சரேஷ், இயக்குநர்கள் மாரிசெல்வராஜ், அருண்ராஜா காமராஜ், தயாரிப்பாளர் சங்கத் தலைவர் முரளி ராமசாமி உட்பட அமைச்சர்கள், தலைமைக் கழக நிர்வாகிகள், மாவட்டக் கழகச் செயலாளர்கள், சட்டமன்ற, நாடாளுமன்ற முன்னாள், இன்னாள் உறுப்பினர்கள், அனைத்து அணிகளின் நிர்வாகிகள், கழக முன்னணியினர், தோழர்கள், திரையுலகப் பிரமுகங்கள் என்று பல்லாயிரக்கணக்கானோர் நேரிலும், தொலைபேசியிலும் பிறந்தநாள் வாழ்த்து தெரிவித்தனர்.

எக்ஸ் பதிவு!

தனது பிறந்தநாளையொட்டி, அமைச்சர் உதயநிதி ஸ்டாலின் அவர்கள் வெளியிட்டுள்ள எக்ஸ் வலைதளப் பதிவில் :

“எனது பிறந்தநாளை முன்னிட்டு ஈன்ரெக்ட் பெற்றோர் தி.மு.க. தலைவர் முதல் - அமைச்சர் மு.க. ஸ்டாலினின் அவர்களிடமும், அன்னையாரிடமும் இன்று காலை வாழ்த்துக்களைப் பெற்றேன். அயராது உழைக்கவும், அன்பின் வழி நடக்கவும் எந்நாளும் வழி நடத்தும் தாய் - தந்தையரின் வாழ்த்தை பெற்ற மகிழ்வான தருணத்தில் இருந்து இந்த நாளை தொடங்குவதில் மகிழ்ச்சிக்கொள்கிறேன்”

இவ்வாறு அவர் பதிவிட்டுள்ளார்.

சென்னை உள்ளிட்ட

14 மாவட்டங்களில் மழை!

சென்னை, நவ.28 வங்கக்கடலில் காற்றழுத்தத் தாழ்வுப் பகுதி உருவாகியுள்ளதாக வானிலை ஆய்வு மையம் தெரிவித்துள்ளது. நேற்று (27.11.23) தெற்கு அந்தமான் கடல் மற்றும் அதனை ஒட்டிய பகுதிகளில் காற்றழுத்தத் தாழ்வுப் பகுதி உருவாகியுள்ளது. மேலும், கிழக்கு திசை காற்றின் வேகமாறுபாடு காரணமாக, தமிழகத்தில் அநேக இடங்களிலும், புதுவை மற்றும் காரைக்கால் பகுதிகளிலும் இடி மின்னலுடன் கூடிய லேசான முதல் மிதமான மழை பெய்யக்கூடும் என வானிலை ஆய்வு மையம் தெரிவித்து இருந்தது.

சென்னை, செங்கல்பட்டு, கடலூர், புதுக்கோட்டை, ராமநாதபுரம் உள்ளிட்ட 14 மாவட்டங்களில் இடி மின்னலுடன் கூடிய லேசான மழை பெய்யக்கூடும் என தெரிவிக்கப்பட்டுள்ளது.



கழக இளைஞர் அணி செயலாளரும் இளைஞர் நலன் மற்றும் விளையாட்டு மேம்பாட்டுத் துறை அமைச்சருமான உதயநிதி ஸ்டாலின் அவர்களின் 46வது பிறந்தநாள் விழாவை யொட்டி காஞ்சிபுரம் வடக்கு மாவட்ட தி.மு.க. சார்பில் உதயநிதி புகழ் பரப்பும் “மாமன்னா பிரச்சார பாடலை காஞ்சிபுரம் வடக்கு மாவட்டச் செயலாளர் - அமைச்சர் தா.மோ.அன்பரசன் வெளியிட்டார். அருகில் மண்டல குழுத்தலைவர் என்.சந்திரன், பகுதி செயலாளர் பி.குணசாண், ஒன்றியச் செயலாளர்கள் ஏ.வந்தேமாதரம், ஜி.கே.ரவி, மாவட்ட இளைஞர் அணி அமைப்பாளர் கோல்டு டி.பிரகாஷ், துணை அமைப்பாளர் வீ.விஜயகுமார் மற்றும் கழக நிர்வாகிகள் உள்ளிட்டோர் உள்ளனர்.